

مدیر کے نام

خالد محمود، لاہور - عبدالممتین اخوندزادہ، کونست
رمضان المبارک کے موقع پر ترجمان القرآن میں خصوصی اہتمام کی روایت رہی ہے۔ اس دفعہ
”حقیقت سجدہ“ اور تراویح پر مولانا مودودی کے جواب کے علاوہ کوئی خاص تحریر تھی، بہت کی محسوس ہوئی۔

ڈاکٹر راشد محمود، لاہور

”سرحد میں نظام صلوٰۃ: برکات و امکانات“ (اکتوبر ۲۰۰۳ء) سے نظام صلوٰۃ کے مختلف پہلو بالخصوص
اصلاح معاشرہ کے لیے تحریر کی پہلو اجاگر ہو کر سامنے آیا۔ ضرورت ہے کہ نظام زکوٰۃ پر بھی اس نوعیت کی تحریر
شائع کی جائے۔

غلام حیدر، ایبٹ آباد

”مغربی تہذیب کی یلغار“ (ستمبر ۲۰۰۳ء) میں تجزیہ بالکل درست ہے لیکن درپیش مسائل کے حل کے
لیے مطلوبہ لائحہ عمل کی نشان دہی بھی ضروری ہے۔ عوامی جدوجہد کے ذریعے اسلامی قیادت کو سامنے لانے میں
شدید مسائل کا سامنا ہے۔ بیشتر اسلامی ممالک میں آمریت مسلط ہے اور انتخابات کی نوبت ہی نہیں آتی۔ اگر
ہوں جیسے ہمارے ملک میں تو منصفانہ نہیں ہوتے۔ حکومت و ڈیرے سرمایہ دار اور دیگر مفادات یافتہ عناصر بڑی
رکاوٹیں ہیں۔ اگر کہیں انتخابات کے ذریعے اسلامی تحریک کو آگے آنے کا موقع مل جائے جیسا کہ الجزائر میں ہوا
تو فوج مداخلت کر کے راستہ روک دیتی ہے۔ اخوان المسلمون اور دیگر اسلامی تحریکوں پر ڈھائے جانے والے
دشمنانہ مظالم بھی اس راہ کی رکاوٹ ہیں۔ آخر تہذیبی آئے تو کیسے؟ سرحد میں متحدہ مجلس عمل کی حکومت سے
بہت سی توقعات وابستہ ہیں۔ ان موضوعات کے حوالے سے مختلف ممالک کے مشاہداتی و تحقیقی مطالعوں کی
ضرورت ہے۔ اسلامی تحقیقی ادارے توجہ کریں تو خدمت ہوگی۔

فیض الکبیر، دیر (سرحد)

”تصنیف تربیت کا ایک تجربہ“ (ستمبر ۲۰۰۳ء) پڑھ کر بہت خوشی ہوئی کہ ہمارے مرین، محققین اسلام کی
تیاری و تربیت پر توجہ مرکوز کر رہے ہیں۔ یہ کام واقعی بہت اہم اور ضروری ہے۔ جماعت اسلامی ابتداً ایک
علمی تحریک کی شکل میں سامنے آئی اور خود امیر کارواں سید ابوالاعلیٰ مودودی اور بانی ارکان نامور اہل علم تھے۔
قطب الرجال کے اس دور میں واقعی ایسے دانشوران اسلام کی ضرورت ہے جو اسلام کی صحیح ترجمانی کریں اور